

മെഗാ ടൂറിസം സർക്യൂട്ട് പ്രോജക്ട്

159(5620) ശ്രീ. ആർ. രാജേഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ

(എ) മാവേലിക്കര മണ്ഡലത്തിലെ വെട്ടിക്കോട് ചാൽ നവീകരിച്ച് വിനോദസഞ്ചാര മേഖലയാക്കുന്നതിന് ആലപ്പുഴ മെഗാ ടൂറിസം സർക്യൂട്ട് പ്രോജക്ടിൽ ഉൾപ്പെടുത്തുന്നതിനുള്ള നടപടികൾ സ്വീകരിക്കുമോ;

(ബി) ഇതിനായി തയ്യാറാക്കിയ പ്രോജക്ടിന്റെ വിശദാംശങ്ങളും പകർപ്പും ലഭ്യമാക്കുമോ?

ഉത്തരം

(എ&ബി) നിലവിൽ പരിഗണനയിലില്ല.

ടൂർ പാക്കേജുകൾ

160(5621) ശ്രീ. കെ. ബാബു : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ

(എ) സംസ്ഥാന ടൂറിസം വകുപ്പ് മുഖേന നിലവിൽ ടൂർ പാക്കേജുകൾ നടപ്പിലാക്കുന്നുണ്ടോ; എങ്കിൽ വിശദാംശം നൽകുമോ;

(ബി) ദേശീയ-അന്തർദ്ദേശീയ തലത്തിലുള്ള ടൂർ പാക്കേജുകൾ സംഘടിപ്പിക്കാൻ ടൂറിസം വകുപ്പ് ആലോചിക്കുന്നുണ്ടോ; ഉണ്ടെങ്കിൽ വിശദാംശം നൽകുമോ?

ഉത്തരം

(എ) ഇല്ല.

(ബി) ദേശീയ അന്തർദ്ദേശീയ തലത്തിലുള്ള ടൂർ പാക്കേജുകൾ സംഘടിപ്പിക്കുവാൻ കേരള ടൂറിസം വകുപ്പിന് നിലവിൽ പദ്ധതികളൊന്നും തന്നെയില്ല.

ഗ്രാമീണ മേഖലയിൽ ടൂറിസം

161(5622) ശ്രീ. അനൂപ് ജേക്കബ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ

(എ) ഗ്രാമീണ ടൂറിസം മേഖലയിൽ വികസനത്തിന് വേണ്ടി എന്തെല്ലാം പ്രവർത്തനങ്ങളാണ് ഈ ഗവൺമെന്റിന്റെ കാലത്ത് നടപ്പിലാക്കിയിട്ടുള്ളതെന്ന് വ്യക്തമാക്കുമോ;

(ബി) ഗ്രാമീണ ടൂറിസം പ്രവർത്തനങ്ങളിൽ അതാതു പഞ്ചായത്തുകൾക്കുള്ള പ്രാതിനിധ്യം എങ്ങനെയാണ് വിശദമാക്കുമോ;

(സി) ഗ്രാമ പഞ്ചായത്തുകൾക്ക് ടൂറിസം പദ്ധതികൾ നടപ്പിലാക്കാൻ ടൂറിസം വകുപ്പ് എന്തെങ്കിലും നിയന്ത്രണങ്ങൾ ഏർപ്പെടുത്തിയിട്ടുണ്ടോയെന്ന് വ്യക്തമാക്കുമോ?

ഉത്തരം

(എ) ഉത്തരവാദിത്വ ടൂറിസത്തിന്റെ ഭാഗമായാണ് ഗ്രാമീണ ടൂറിസം പദ്ധതി നടപ്പിലാക്കുന്നത്. ഉത്തരവാദിത്വ ടൂറിസം പദ്ധതിയുമായി ബന്ധപ്പെട്ട് തെരഞ്ഞെടുക്കപ്പെട്ട കേന്ദ്രങ്ങളായ കോവളം, കക്കരം, തേക്കടി, വയനാട്, ബേക്കൽ എന്നീ പ്രദേശങ്ങളിലെ ഗ്രാമീണ ടൂറിസം മേഖലയിൽ രാഷ്ട്രവാസികളുടെ സഹകരണത്തോടെ വില്ലേജ് ലൈഫ് എക്സ്പീരിയൻസ് പാക്കേജുകൾ വിനോദസഞ്ചാരികൾക്കായി നടത്തിവരുന്നു.

(ബി) ഉത്തരവാദിത്വ ടൂറിസം പദ്ധതിയുമായി ബന്ധപ്പെട്ട് നടത്തുന്ന പ്രവർത്തനങ്ങൾ പഞ്ചായത്തുകളുടെ സഹകരണത്തോടെയാണ് നടത്തിവരുന്നത്. പ്രസ്തുത പദ്ധതിയുമായി ബന്ധപ്പെട്ട് അവബോധന യോഗങ്ങൾ, കൃഷി, സൂക്ഷ്മസംരംഭ വികസനം, പരിശീലനങ്ങൾ തുടങ്ങിയവ പഞ്ചായത്തുമായി ചേർന്നാണ് നടപ്പിലാക്കിവരുന്നത്.

(സി) ഇല്ല.

താൽക്കാലികമായും ഡെപ്യൂട്ടേഷൻ വ്യവസ്ഥയിലും ജോലി ചെയ്യുന്ന ജീവനക്കാർ

162(5623) ശ്രീ. എസ്. ശർമ്മ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ

(എ) എറണാകുളം ഡി.ടി.പി.സി.-യിൽ താൽക്കാലികമായും ഡെപ്യൂട്ടേഷൻ വ്യവസ്ഥയിലും ജോലി ചെയ്ത വരുന്ന ജീവനക്കാരുടെ പേരുവിവരവും തസ്തികയും സംബന്ധിച്ച വിവരങ്ങൾ വ്യക്തമാക്കാമോ;

(ബി) താൽക്കാലിക വ്യവസ്ഥയിൽ ജോലി ചെയ്തവരുടെ ഓരോരുത്തരും എത്ര കാലമായി തുടർന്നുവരുന്നുവെന്ന് വിശദമാക്കുമോ?